

32005D0270

L 86/6

IL-ĠURNAL UFFIĊJALI TA' L-UNJONI EWROPEA

5.4.2005

**DEĊIŻJONI TAL-KUMMISSJONI****tat-22 ta' Marzu 2005****li tistabbilixxi l-formati relatati mas-sistema tad-bażi tad-dejta skont id-Direttiva tal-Parlament Ewropew u tal-Kunsill 94/62/KE dwar l-imballaġġ u l-iskart mill-imballaġġ**

(innotifikata taħt id-dokument numru C(2005 854)  
(Test b'rilevanza għaż-ŻEE)  
(2005/270/KE)

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jistabbilixxi l-Komunità Ewropea,

Wara li kkunsidrat id-Direttiva tal-Parlament Ewropew u tal-Kunsill 94/62/KE tal-20 ta' Diċembru 1994 dwar l-imballaġġ u l-iskart mill-imballaġġ<sup>1</sup>, u b' mod partikolari l-Artikolu 12(3) tagħha,

Billi:

- (1) Il-formati stabbiliti fid-Deċiżjoni tal-Kummissjoni 97/138/KE<sup>2</sup>, għall-provizjoni ta' dejta armonizzata fil-qafas tad-Direttiva 94/62/KE, għadhom jiġu riveduti u simplifikati sabiex titqies l-esperjenza fl-applikazzjoni tagħhom.
- (2) Dawn il-formati għandhom jirriflettu l-miri stipulati fid-Direttiva 94/62/KE kif emendata mid-Direttiva 2004/12/KE.
- (3) Sabiex id-dejta tal-Istati Membri tkun tista' tiġi mqabbla, jehtieg li jkun hemm regoli dettaljati dwar id-dejta li għandha tinsab fil-formati u sabiex l-Istati Membri jkunu jistgħu jipprovdu aktar dejta fuq bażi volontarja.
- (4) Minhabba l-emendi li jehtieg li jsiru għad-Deċiżjoni 97/138/KE, din għandha tiġi sostitwita għal raġunijiet ta' ċarezza.
- (5) Il-miżuri previsti f'din id-Deċiżjoni huma skont l-opinjoni tal-Komitat stabbilit skont l-Artikolu 21 tad-Direttiva 94/62/KE,

<sup>1</sup> ĠU L 365, 31.12.1994, p. 10. Id-Direttiva kif emendata l-aħħar bid-Direttiva 2004/12/KE (ĠU L 47, 18.2.2004, p. 26)

<sup>2</sup> ĠU L 52, 22.2.1997, p. 22.

## ADOTTAT DIN ID-DEĊIŻJONI:

*Artikolu 1*

Din id-Deċiżjoni tistabbilixxi l-formati għas-sistemi ta' bażi tad-dejta marbutin mal-imballaġġ u l-iskart mill-imballaġġ previsti fl-Artikolu 12 tad-Direttiva 94/62/KE.

*Artikolu 2*

1. Flimkien mad-definizzjonijiet rilevanti msemmijin fl-Artikolu 3 tad-Direttiva 94/62/KE, għandhom japplikaw id-definizzjonijiet li ġejjin:
  - (a) kompost ifisser imballaġġ magħmul minn materjali differenti, u li ma jistgħux jiġu sseparati manwalment, li l-ebda materjal minnhom ma jeċċedi perċentwali partikolari skont il-piż;
  - (b) skart mill-imballaġġ iġġenerat tfisser l-ammont ta' imballaġġ li jsir skart fi hdan it-territorju ta' Stat Membru, skont l-Artikolu 1 tad-Direttiva tal-Kunsill 75/442/KEE<sup>3</sup>, wara li jkun ġie użat bħala kontenitur jew għall-harsien, l-immaniġġjar, il-kunsinna jew il-preżentazzjoni ta' prodotti;
  - (c) skart tal-imballaġġ irkuprat" ifisser il-kwantità tal-iskart mill-imballaġġ iġġenerata fi Stat Membru li tiġi rkuprata, irrispettivament minn jekk l-skart mill-imballaġġ huwa rkuprat fi hdan l-Istat Membru, fi Stat Membru ieħor jew barra mill-Komunità;
  - (d) skart ta' imballaġġ li ġie rkuprat jew mahruq f'impjanti għall-hruq tal-iskart b'irkupru tal-enerġija ifisser il-kwantità tal-iskart mill-imballaġġ iġġenerata fi Stat Membru li tiġi rkuprata jew mahruqa f'impjanti għall-hruq tal-iskart b'irkupru ta' enerġija, irrispettivament minn jekk l-iskart tal-imballaġġ huwiex irkuprat jew mahruq f'impjanti għall-hruq tal-skart b'irkupru ta' enerġija fi hdan l-Istat Membru, fi Stat Membru ieħor jew barra mill-Komunità.
  - (e) skart mill-imballaġġ riċiklat ifisser il-kwantità tal-iskart mill-imballaġġ iġġenerata fi Stat Membru li ġiet riċiklata, irrispettivament minn jekk l-skart mill-imballaġġ huwiex riċiklat fi hdan l-Istat Membru, fi Stat Membru ieħor jew barra mill-Komunità;
  - (f) rata ta' l-irkupru jew ta' hruq f'impjanti għall-hruq tal-iskart b'irkupru ta' enerġija għall-fini tal-Artikolu 6(1) tad-Direttiva 94/62/KE, tfisser il-kwantità totali tal-iskart mill-imballaġġ irkuprata jew mahruqa f'impjanti għall-hruq tal-iskart b'irkupru ta' enerġija diviża mill-kwantità totali tal-iskart mill-imballaġġ iġġenerata;

---

<sup>3</sup> ĠU L 194, 25.7.1975, p. 39.

- (g) rata ta' riċiklaġġ għall-fini tal-Artikolu 6(1) tad-Direttiva 94/62/KE tfisser il-kwantità totali tal-iskart mill-imballaġġ irriċiklat diviża mill-kwantità totali tal-iskart iġġenerat mill-imballaġġ.
2. L-iskart iġġenerat mill-imballaġġ, imsemmija fil-punt (b) tal-paragrafu 1, m'għandha tinkludi l-ebda tip ta' reżidwu mill-produzzjoni tal-imballaġġ jew mill-produzzjoni tal-materjali tal-imballaġġ jew minn kwalunkwe proċess ta' produzzjoni ieħor.

Għall-fini ta' din id-Deciżjoni, il-ġenerazzjoni tal-iskart mill-imballaġġ fi Stat Membru tista' titqies bħala ekwivalenti għall-ammont tal-imballaġġ li jitpoġġa fis-suq fl-istess sena, fi hdan dak l-Istat Membru.

### *Artikolu 3*

1. Id-dejta għall-imballaġġ totali għandha tkopri l-imballaġġ kollu kif definit fl-Artikoli 2(1) u 3(1) tad-Direttiva 94/62/KE. B'mod partikolari għal materjali li nsibuhom fi kwantitajiet iżgħar u għal dawk mhux imsemmija f'din id-Deciżjoni, jistgħu jintużaw stimuli. Dawn l-istimi għandhom ikunu bbażati fuq l-aħjar informazzjoni disponibbli u għandhom jiġu deskritti skont l-Artikolu 7.
2. Imballaġġ li jista' jerga jintuża mill-ġdid għandu jitqies bħala prodott tas-suq meta jsir disponibbli għall-ewwel darba flimkien mal-prodotti li għandu l-ghan li jkun ta' kontenitur għalihom, jew li jipproteġġi jew jimmaniġġa, jew li jintuża għall-kunsinna jew il-prezentazzjoni tagħhom.
- Imballaġġ li jista' jerga jintuża mill-ġdid m'għandux jitqies bħala skart mill-imballaġġ meta jintbagħat lura għall-użu mill-ġdid. Imballaġġ li jista' jerga' jintuża m'għandux jitqies li tpoġġa fis-suq bħala imballaġġ meta jkun ġie użat mill-ġdid ma' xi prodott u jsir disponibbli mill-ġdid.
- Imballaġġ li jista' jerga jintuża mill-ġdid li jintrema peress li jkun wasal fi tmiem il-ħajja utili tiegħu għandu jitqies bħala skart mill-imballaġġ.
- Għall-finijiet ta' din id-Deciżjoni, l-iskart iġġenerat fi Stat Membru partikolari mill-imballaġġ li jista' jerga' jintuża jista' jitqies bħala ekwivalenti għall-ammont tal-imballaġġ li jista' jerga' jintuża li jitpoġġa fis-suq fi hdan dak l-Istat Membru, fl-istess sena.
3. Imballaġġ kompost għandu jiġi rrapportat taht il-materjal predominanti bil-piż.
- Barra minn hekk, tista' tiġi pprovduta dejta separata dwar l-irkupru u r-riċiklaġġ ta' materjali komposti fuq bażi volontarja.
4. Il-piż ta' imballaġġ li ġie riċiklat jew irkuprat għandu jkun ekwivalenti għall-kontribut tal-iskart mill-imballaġġ għal proċess ta' rkupru jew ta' riċiklaġġ effettiv. Jekk lil-prodott ta' impjant għas-separazzjoni tal-iskart jintbagħat biex jgħaddi minn proċessi ta' reċiklaġġ jew ta' rkuprar effettivi mingħajr telf sinifikanti, wiehed jista'

jikkunsidra dan il-prodott bħala l-piż tal-iskart mill-imballaġġ li ġie rkuprat jew irriċiklat. *Artikolu 4*

1. L-iskart mill-imballaġġ esportat barra mill-Komunità għandu biss jitqies bħala rkuprat jew riċiklat jekk ikun hemm evidenza ċara li l-irkupru u/jew ir-riċiklaġġ saru taħt kundizzjonijiet li huma, b'mod ġenerali, ekwivalenti għal dawk preskritti mill-leġiżlazzjoni tal-Komunità dwar dan il-qasam.
2. Il-movimenti transkonfinali tal-iskart mill-imballaġġ għandhom ikunu konformi mar-Regolament tal-Kunsill (KE) Nru 259/93<sup>4</sup>, ir-Regolament tal-Kunsill (KE) Nru 1420/1999<sup>5</sup> u r-Regolament tal-Kummissjoni (KE) Nru 1547/1999<sup>6</sup>.
3. L-iskart mill-imballaġġ iġġenerat fl-Istati Membri l-oħra jew barra mill-Komunità, li jintbagħat lil Stat Membru għall-irkupru jew ir-riċiklaġġ m'għandux jitqies bħala rkuprat jew riċiklat f'dan l-istess Stat Membru, li ntbagħat l-iskart mill-imballaġġ.

#### *Artikolu 5*

1. It-piż tal-iskart mill-imballaġġ rkuprat jew riċiklat għandu jitkejjel bl-użu ta' rata ta' umdità naturali tal-iskart mill-imballaġġ li hija paragunabbli mal-umdità ta' imballaġġ ekwivalenti li tqiegħed fis-suq.

Għandhom isiru korrezzjonijiet ta' dejta li tkejjlet dwar it-piż ta' skart mill-imballaġġ irkuprat jew riċiklat kemm-il darba r-rata ta' umdità tal-iskart mill-imballaġġ tkun differenti b'mod regolari u sinifikanti minn dik tal-imballaġġ li jinsab fis-suq u jekk hemm ir-riskju li dan il-fattur iwassal għal eċċessi jew nuqqasijiet kbar fl-istimi dwar ir-rati ta' irkupru jew riċiklaġġ tal-imballaġġ.

Dawn il-korrezzjonijiet għandhom jintużaw biss f'każijiet eċċezzjonali, li jinholqu minhabba kondizzjonijiet tal-klima speċifiċi jew minhabba kondizzjonijiet oħra.

Il-korrezzjonijiet sinifikanti għandhom jiġu rrapportati fid-deskrizzjonijiet relatati mal-kompilazzjoni tad-dejta kif previst fir-raba' paragrafu tal-Artikolu 7.

2. It-piż tal-iskart mill-imballaġġ irkuprat jew riċiklat għandu, safejn dan ikun prattiku, jeskludi materjali mhux ta' imballaġġ li jingabru flimkien mal-iskart mill-imballaġġ.

Għandhom isiru korrezzjonijiet lid-dejta relatata mal-piż tal-iskart irkuprat jew riċiklat jekk il-materjali li mhumex ġejjin mill-imballaġġ li jinsabu fl-iskart u li jinbghatu biex jgħaddu minn proċess ta' irkupru jew riċiklaġġ effettiv jistgħu jirriżultaw f'eċċessi jew nuqqasijiet kbar fl-istimi dwar ir-rati ta' irkupru jew riċiklaġġ tal-imballaġġ.

<sup>4</sup> ĠU L 30, 6.2.1993, p. 1.

<sup>5</sup> ĠU L 166, 1.7.1999, p. 6.

<sup>6</sup> ĠU L 185, 17.7.1999, p. 1.

M'għandhom isiru l-ebda korrezzjonijiet fil-każ ta' ammonti żgħar ta' materjali li mhumiex gejjin mill-imballaġġ jew fil-każ ta' kontaminazzjoni bħal dik li tista' tinsab regolarment fl-iskart mill-imballaġġ.

Il-korrezzjonijiet sinifikanti għandhom jiġu rrapportati fid-deskrizzjonijiet relatati mal-kompilazzjoni tad-dejta kif previst fir-raba' paragrafu tal-Artikolu 7.

#### *Artikolu 6*

Id-dispożizzjonijiet dwar l-irkupru fl-Artikoli 3, 4 u 5 għandhom japplikaw mutatis mutandis għall-iskart mill-imballaġġ maħruq fl-impjanti tal-ħruq tal-iskart bl-irkupru ta' enerġija.

#### *Artikolu 7*

L-Istati Membri għandhom jimlew it-tabelli li jinsabu fl-Anness fuq bażi annwali u jibagħtuhom lill-Kummissjoni b'mezzi elettronici.

It-tabelli għandhom ikopru kull sena kalendarja shiħa u għandhom jintbagħtu lill-Kummissjoni, bla ħsara għar-Regolament (KE) Nru 2150/2002 tal-Parlament Ewropew u tal-Kunsill<sup>7</sup>, fi żmien 18-il xhar minn tmiem is-sena relevanti.

Il-Kummissjoni għandha tagħmel din id-dejta disponibbli fuq websajt pubbliku.

Flimkien mat-tabelli li jkunu mlew, l-Istati Membri għandhom jibagħtu deskrizzjoni xierqa ta' kif id-dejta giet kompilata. Din id-deskrizzjoni għandha tagħti wkoll spjegazzjoni ta' kwalunkwe stimi li ntuzaw.

#### *Artikolu 8*

L-Istati Membri jistgħu jressqu, fuq bażi volontarja, dejta ulterjuri dwar l-imballaġġ u l-iskart mill-imballaġġ, li tkun disponibbli.

Din id-dejta tista' tinkludi:

- (a) dejta dwar il-produzzjoni, l-esportazzjoni u l-importazzjoni ta' imballaġġ vojti;
- (h) dejta dwar imballaġġ li jista' jintuza mill-ġdid;
- (i) sottofrazzjonijiet speċifiċi tal-imballaġġ bħal pereżempju imballaġġ kompost;
- (j) il-livelli ta' konċentrazzjoni ta' metalli tqal preżenti fl-imballaġġ fi ħdan it-tifsira tal-Artikolu 11 tad-Direttiva 94/62/KE u l-preżenza ta' sustanzi li huma ta' ħsara u sustanzi u materjali perikolużi oħra fi ħdan it-tifsira tat-tielet inċiż tal-punt 1 tal-Anness II ta' dik id-Direttiva;

---

<sup>7</sup> ĠU L332, 9.12.2002, p. 1.

- (k) skart mill-imballaġ li huwa kkunsidrat bħala perikoluż minhabba l-kontaminazzjoni kkaġunata minn prodotti li jinsabu fih, fi hdan it-tifsira tad-Direttiva tal-Kunsill 91/689/KEE<sup>8</sup> u d-Deċiżjoni tal-Kummissjoni 2000/532/KE<sup>9</sup>.

#### *Artikolu 9*

L-Istati Membri għandhom jipprovdu d-dejta permezz tal-formati li jinsabu fl-Anness u għandhom jibdwu jagħmlu dan bid-dejta li ngabret għall-2003.

#### *L-Artikolu 10*

Id-Deċiżjoni 97/138/KE thassret.

#### *Artikolu 11*

Din id-Deċiżjoni hija indirizzata lill-Istati Membri.

Magħmula fi Brussell, 22 ta' Marzu 2005.

*Għall-Kummissjoni*  
*Stavros DIMAS*  
*Membru tal-Kummissjoni*

---

<sup>8</sup> ĠU L 377, 31.12.1991, p. 20.

<sup>9</sup> ĠU L 226, 6.9.2000, p. 3.

**ANNEX***Tabella 1*

**Kwantitajiet ta' skart mill-imballaġġ iġġenerati fl-Istat Membru u li ġew irkuprati jew mahruqa f'impjanti għall-hruq tal-iskart b'irkupru ta' enerġija fi hdan jew barra mill-Istat Membru**

| Materjal              | Skart mill-imballaġġ iġġenerat | Li ġie rkuprat jew mahruq f'impjanti għall-hruq tal-iskart b'irkupru ta' enerġija permezz ta' |                          |                   |                      |                       |                                                              |                                                                                    |
|-----------------------|--------------------------------|-----------------------------------------------------------------------------------------------|--------------------------|-------------------|----------------------|-----------------------|--------------------------------------------------------------|------------------------------------------------------------------------------------|
|                       |                                | Riċiklaġġ materjali                                                                           | Forom oħra ta' riċiklaġġ | Riċiklaġġ totali  | Irkupru ta' enerġija | Forom oħra ta' rkupru | Hruq f'impjanti għall-hruq tal-iskart b'irkupru ta' enerġija | Total tal-irkupru u l-hruq f'impjanti għall-hruq tal-iskart b'irkupru ta' enerġija |
|                       | <i>Tunnellati</i>              | <i>Tunnellati</i>                                                                             | <i>Tunnellati</i>        | <i>Tunnellati</i> | <i>Tunnellati</i>    | <i>Tunnellati</i>     | <i>Tunnellati</i>                                            | <i>Tunnellati</i>                                                                  |
|                       | <i>(a)</i>                     | <i>(b)</i>                                                                                    | <i>(c)</i>               | <i>+(d)</i>       | <i>(e)</i>           | <i>(f)</i>            | <i>(g)</i>                                                   | <i>(h)</i>                                                                         |
| <i>Hġieġ</i>          |                                |                                                                                               |                          |                   |                      |                       |                                                              |                                                                                    |
| <i>Plastik</i>        |                                |                                                                                               |                          |                   |                      |                       |                                                              |                                                                                    |
| <i>Karta u kartun</i> |                                |                                                                                               |                          |                   |                      |                       |                                                              |                                                                                    |
| <i>Metall</i>         | <i>Aluminju</i>                |                                                                                               |                          |                   |                      |                       |                                                              |                                                                                    |
|                       | <i>Azzar</i>                   |                                                                                               |                          |                   |                      |                       |                                                              |                                                                                    |
|                       | <i>Total</i>                   |                                                                                               |                          |                   |                      |                       |                                                              |                                                                                    |
| <i>Injam</i>          |                                |                                                                                               |                          |                   |                      |                       |                                                              |                                                                                    |
| <i>Oħrajn</i>         |                                |                                                                                               |                          |                   |                      |                       |                                                              |                                                                                    |
| <i>Total</i>          |                                |                                                                                               |                          |                   |                      |                       |                                                              |                                                                                    |

Noti:

1. *Il-kaxxi bojod*: L-ġhoti tad-dejta huwa mandatorju L-istimi jistgħu jintużaw għalkemm għandhom ikunu bbażati fuq dejta empirika u spjegati fid-deskrizzjoni tal-metodoloġija.
2. *Il-kaxxi bi sfumatura ċara*: L-ġhoti tad-dejta huwa mandatorju, iżda stimi bejn wiehied u iehor huma aċċettabbli. Dawn l-istimi għandhom jiġu spjegati fid-deskrizzjoni tal-metodoloġija.
3. *Il-kaxxi bi sfumatura skura*: L-ġhoti tad-dejta huwa volontarju.
4. Għall-fini ta' din id-deċiżjoni, id-dejta dwar ir-riċiklaġġ materjali għall-plastiks għandu jinkludi l-materjal kollu li ġie riċiklat/riċiklat lura fi plastik.
5. Il-kolonna (c) tinkludi kull forma ta' riċiklaġġ li tinkludi riċiklaġġ organiku iżda mhux ir-riċiklaġġ materjali.
6. L-ammont fil-kolonna (d) għandu jkun is-somma tal-kolonni (b) u (c).
7. Il-kolonna (f) tinkludi kull forma ta' rkupru bl-esklużjoni tar-riċiklaġġ u l-irkupru ta' enerġija
8. L-ammont fil-kolonna (h) għandu jkun is-somma tal-kolonni (d), (e), (f) u (g).

9. Ir-rata ta' rkupru jew tal-hruq tal-iskart f'impjanti għall-hruq tal-iskart b'irkupru ta' enerġija għall-fini tal-Artikolu 6(1) tad-Direttiva 94/62/KE: Kolonna (h)/kolonna (a).
10. Ir-rata ta' riċiklaġġ għall-fini tal-Artikolu 6(1) tad-Direttiva 94/62/KE: Kolonna (d)/kolonna (a).
11. Id-dejta għall-injam m'għandhiex tintuza biex issir evalwazzjoni tal-mira minima ffisata ta' 15% tal-piż għal kull tip ta' materjal ta' imballaġġ, kif previst fl-Artikolu 6(1c) tad-Direttiva 94/62/KE, kif emendata mid-Direttiva 2004/12/KE.

## 12. Tabella 2

**Il-kwantitajiet ta' skart mill-imballaġ li ntbaghtu lil Stati Membri oħra jew li  
 ġew esportati barra mill-Komunità għall-irkupru jew biex jiġu mahruqa  
 f'impjanti għall-hruq tal-iskart b'irkupru ta' enerġija**

| Materjal       |                 | Skart mill-imballaġ li ntbagħat lejn Stati Membri oħra jew li ġie esportat barra mill-Komunità għal |                          |                      |                       |                                                              |
|----------------|-----------------|-----------------------------------------------------------------------------------------------------|--------------------------|----------------------|-----------------------|--------------------------------------------------------------|
|                |                 | Riċiklaġġ materjali                                                                                 | Forom oħra ta' riċiklaġġ | Irkupru ta' enerġija | Forom oħra ta' rkupru | Hruq f'impjanti għall-hruq tal-iskart b'irkupru ta' enerġija |
|                |                 | <i>Tunnellati</i>                                                                                   | <i>Tunnellati</i>        | <i>Tunnellati</i>    | <i>Tunnellati</i>     | <i>Tunnellati</i>                                            |
| Hġieġ          |                 |                                                                                                     |                          |                      |                       |                                                              |
| Plastik        |                 |                                                                                                     |                          |                      |                       |                                                              |
| Karta u kartun |                 |                                                                                                     |                          |                      |                       |                                                              |
| Metall         | <i>Aluminju</i> |                                                                                                     |                          |                      |                       |                                                              |
|                | <i>Azzar</i>    |                                                                                                     |                          |                      |                       |                                                              |
|                | Total           |                                                                                                     |                          |                      |                       |                                                              |
| Injam          |                 |                                                                                                     |                          |                      |                       |                                                              |
| Oħrajn         |                 |                                                                                                     |                          |                      |                       |                                                              |
| Total          |                 |                                                                                                     |                          |                      |                       |                                                              |

Noti:

1. Id-dejta f'din it-tabella tirreferi biss għal kwantitajiet li suppost jingħaddew skond l-obbligi tad-Direttiva 94/62/KE. Id-dejta hija dejta sekondarja għal dik li diġà nġatat fit-tabella 1. Din it-tabella thejjiet għal ragunijiet ta' tagħrif biss.
2. *Il-kaxxi bi sfumatura ċara*: L-ghoti tad-dejta huwa mandatorju, iżda stimi bejn wiehied u iehor huma aċċettabbli. Dawn l-istimi għandhom jiġu spjegati fid-deskrizzjoni tal-metodoloġija.
3. *Il-kaxxi bi sfumatura skura*: L-ghoti tad-dejta huwa volontarju
4. Għall-fini ta' din id-deċiżjoni, id-dejta dwar ir-riċiklaġġ materjali tal-plastiks għandu jinkludi l-materjal kollu li ġie rriċiklat lura fi plastiks.

Tabella 3

**Il-kwantitajiet tal-iskart mill-imballaġġ iġġenerati fi Stati Membri oħra jew li ġew impurtati minn barra l-Komunità u li ntbagħtu lill-Istat Membru għall-irkupru jew għall-hruq f'impjanti għall-hruq tal-iskart b'irkupru ta' enerġija**

| Materjal         |                 | Skart mill-imballaġġ iġġenerat fi Stati Membri oħra jew li ġie impurtat minn barra l-Komunità u li ntbagħat lill-Istat Membru għal: |                          |                      |                       |                                                              |
|------------------|-----------------|-------------------------------------------------------------------------------------------------------------------------------------|--------------------------|----------------------|-----------------------|--------------------------------------------------------------|
|                  |                 | Riċiklaġġ tal-materjali                                                                                                             | Forom oħra ta' riċiklaġġ | Irkupru ta' enerġija | Forom oħra ta' rkupru | Hruq f'impjanti għall-hruq tal-iskart b'irkupru ta' enerġija |
|                  |                 | <i>Tunnellati</i>                                                                                                                   | <i>Tunnellati</i>        | <i>Tunnellati</i>    | <i>Tunnellati</i>     | <i>Tunnellati</i>                                            |
| Hġieġ            |                 |                                                                                                                                     |                          |                      |                       |                                                              |
| Plastik          |                 |                                                                                                                                     |                          |                      |                       |                                                              |
| Karta jew kartun |                 |                                                                                                                                     |                          |                      |                       |                                                              |
| Metall           | <i>Aluminju</i> |                                                                                                                                     |                          |                      |                       |                                                              |
|                  | <i>Azzar</i>    |                                                                                                                                     |                          |                      |                       |                                                              |
|                  | Total           |                                                                                                                                     |                          |                      |                       |                                                              |
| Injam            |                 |                                                                                                                                     |                          |                      |                       |                                                              |
| Oħrajn           |                 |                                                                                                                                     |                          |                      |                       |                                                              |
| Total            |                 |                                                                                                                                     |                          |                      |                       |                                                              |

Noti:

1. Id-dejta f'din it-tabella hija pprovduta għal raġunijiet ta' tagħrif biss. Id-dejta la tinstab fit-tabella 1 u lanqas ma tista' tiġi kkunsidrata biex biha jintlahqu l-miri mfasslin mill-Istat Membru kkonċernat.
2. *Il-kaxxi bi sfumatura skura:* L-ghoti ta' din id-dejta huwa volontarju.
3. Għall-fini ta' din id-deċiżjoni, id-dejta dwar ir-riċiklaġġ materjali tal-plastika għandu jinkludi l-materjal kollu li ġie rriċiklat lura fi plastiks.